

**പതിനാലാം കേരള നിയമസഭ
പതിനഞ്ചാം സമ്മേളനം**

നക്ഷത്ര ചിഹ്നമിട്ട ചോദ്യം നം. 514

02-07-2019-ലെ മറുപടി

ഗ്രാമ കടിവെള്ള പദ്ധതി

ചോദ്യം	മറുപടി
ശ്രീ. വി. അബ്ദുറഹീമാൻ ശ്രീ. കെ. ബാബു ശ്രീ. ജോർജ്ജ് എം. തോമസ് ശ്രീ. കെ. ആൻസലൻ	കെ. കൃഷ്ണകുട്ടി (ജലവിഭവ വകുപ്പുമന്ത്രി)
(എ) വർഷകാലത്ത് ആവശ്യത്തിലേറെ മഴ ലഭിക്കുന്നുണ്ടെങ്കിലും ശരിയായ ജല വിനിയോഗ സംവിധാനമില്ലാത്തതുകൊണ്ട് കടിവെള്ളക്ഷാമവും വിളനഷ്ടവും ആവർത്തിക്കുന്നത് പരിഹരിക്കാൻ പദ്ധതി ആവിഷ്കരിച്ചിട്ടുണ്ടോ;	(എ) കാലവർഷത്തിൽ ലഭിക്കുന്ന മഴ പ്രയോജനപ്പെടുത്തി കടിവെള്ളസ്രോതസ്സുകൾ ജലസമൃദ്ധമാക്കുക എന്ന ലക്ഷ്യത്തോടെ വാട്ടർ അതോറിറ്റി കടിവെള്ള സ്രോതസ്സുകളായ തുറന്ന കിണറുകൾക്ക് സമീപം മഴക്കുഴികൾ നിർമ്മിക്കുകയും സാധ്യമായ സ്ഥലങ്ങളിലെല്ലാം അതോറിറ്റിയുടെ ഓഫീസുകളിൽ മേൽക്കൂരയിൽനിന്നുള്ള മഴവെള്ളസംഭരണം നടത്തുകയും ചെയ്യുന്നുണ്ട്. നദികളിൽ സാധ്യമായ സ്ഥലങ്ങളിൽ ചെക്കഡാമുകളും റെഗുലേറ്ററുകളും നിർമ്മിച്ച് മഴവെള്ളം പരമാവധി സംഭരിക്കുന്നതിനായി ആവശ്യകതയനുസരിച്ച് താത്കാലിക തടയണകളും സ്ഥിരം ചെക്കഡാമുകളും റെഗുലേറ്ററുകളും ചെയ്തുവരുന്നു. . 2016-17-ൽ ഹരിതകേരളം ദൗത്യത്തിന്റെ ഭാഗമായി ശാസ്താംകോട്ട പ്ലാന്റിൽ മഴവെള്ളം സംഭരിക്കുവാനും നിലവിലുള്ള ഉപയോഗശൂന്യമായ കിണർ റീചാർജ്ജ് ചെയ്ത് ഉപയോഗയോഗ്യമാക്കുകയും ചെയ്തു. അതോറിറ്റിയുടെ കേന്ദ്ര കാര്യാലയമായ സെൻട്രൽ കൺട്രോൾ യൂണിറ്റിൽ മേൽക്കൂരയിൽ വീഴുന്ന മഴവെള്ളം ശേഖരിച്ച് ഉപയോഗിക്കുന്നതിനു സംവിധാനം ഏർപ്പെടുത്തിയിട്ടുണ്ട്. കൂടാതെ ജല അതോറിറ്റിയുടെ ജലശുദ്ധീകരണശാല, ഓഫീസ് കോമ്പൗണ്ട് എന്നിവിടങ്ങളിൽ പരമാവധി വൃക്ഷങ്ങൾ നട്ടും മഴക്കുഴികൾ നിർമ്മിച്ചും അത് പരിപാലിച്ചും ഭൂഗർഭജലവിതാനം ഉയർത്തുന്നതിനായുള്ള നടപടികൾ സ്വീകരിച്ചുവരുന്നു. . നദികളിൽ ലഭ്യമാകുന്ന ജലം കൂടുതൽ കാലം നിലനിർത്തുന്നതിനും ആവർത്തിച്ചുണ്ടാകുന്ന വരൾച്ചയുടെ പശ്ചാത്തലത്തിൽ തടയണകൾ, റെഗുലേറ്ററുകൾ എന്നിവ വഴി നദികളെത്തന്നെ ജലസംഭരണികളാക്കി മാറ്റി കടിവെള്ള സ്രോതസ്സുകൾ സംരക്ഷിക്കുവാനുള്ള സമീപനം

		കൈക്കൊള്ളാറുണ്ട്. . ഹരിത കേരള മിഷന്റെ ഉപമിഷനായ ജലസമൃദ്ധിയുടെ ഭാഗമായി ഗ്രാമപഞ്ചായത്തുതല ജലവിഭവാസൂത്രണം നടത്തുന്നതിന് നീർത്തടപ്ലാനുകൾ തയ്യാറാക്കുന്ന പ്രവർത്തനം തുടങ്ങിയിട്ടുണ്ട് ഇതിനകം 843 തദ്ദേശസ്വയഭരണസ്ഥാപനങ്ങൾ നീർത്തട പ്ലാനുകൾ തയ്യാറാക്കിയിട്ടുണ്ട് റിഡ്ജ് ടു വാലി സമീപനത്തോടുകൂടി ഏറ്റെടുക്കേണ്ട പ്രവൃത്തി കൾ പട്ടികപ്പെടുത്തിയിട്ടുണ്ട്. അതിൻപ്രകാരമുള്ള പ്രവൃത്തികൾക്കാണ് ജലസേചനവകുപ്പ് മുൻഗണന നൽകി നടപ്പിലാക്കുന്നത്. കൃഷിക്ക് ഉപയോഗിക്കുന്ന ജലത്തിന്റെ അളവിൽ കാര്യക്ഷമത വർദ്ധിപ്പിച്ച് ജലം ലഭിക്കാനായി കമ്മ്യൂണിറ്റി മൈക്രോ ഇറിഗേഷൻ സംസ്ഥാനത്ത് വ്യാപകമായി നടപ്പിലാക്കാനുള്ള പദ്ധതികളും തയ്യാറാക്കി വരുന്നു. 202 കി.മീ പുഴകൾ പുനരുജ്ജീവിപ്പിക്കുകയും 18,138 കി. മീ നീർച്ചാലുകൾ തോടുകൾ പുനരുജ്ജീവിപ്പിക്കുകയും 48936 കിണറുകൾ റീചാർജ്ജ് ചെയ്യുകയും, 4625 കിണറുകൾ നവീകരിക്കുകയും 13738 കുളങ്ങൾ നിർമ്മിക്കുകയും, 15381 കുളങ്ങൾ നവീകരിക്കുകയും, 1,47,239 ഏക്കർ വൃഷ്ടി പ്രദേശ പരിപാലനം നിർവ്വഹിക്കുകയും ചെയ്തിട്ടുണ്ട്. ഇതിന്റെ ഫലമായി ജലപരിപോഷണം സാധ്യമാക്കുകയും ഭൂജല നിരപ്പ് ഉയരുകയും, ഇത് കിണറുകളിലെ ജലലഭ്യത വർദ്ധിപ്പിക്കുന്നതിന് കാരണമാകുകയും ചെയ്തിട്ടുണ്ട്. ജലസ്രോതസ്സുകൾ പുനരുജ്ജീവിപ്പിക്കുകവഴി ഭൂജലത്തിന്റെ ഗുണനിലവാരത്തിലും വർദ്ധനവുണ്ടായിട്ടുണ്ട്. കെ.ആർ.ഡബ്ല്യു.എസ്.എ യുടെ ഭാഗമായി പ്രവർത്തിക്കുന്ന 'മഴകേന്ദ്രം "മഴവെള്ളസംഭരണം -ഭൂജല പരിപോഷണം പദ്ധതിയുടെ ഭാഗമായി 34 ഗ്രാമപഞ്ചായത്തുകളിലെ 7100 കുടുംബങ്ങൾക്ക് മഴവെള്ളം സംഭരിച്ച് കടിവെള്ളമായി ഉപയോഗിക്കുന്നതിന് സൗകര്യം ലഭ്യമാക്കിയിട്ടുണ്ട്. കൂടാതെ 840 സർക്കാർ വിദ്യാലയങ്ങളിലും പദ്ധതി നടപ്പിലാക്കി. ഈ സാമ്പത്തിക വർഷവും മഴവെള്ള കൊയ്തിനും ഭൂഗർഭജല സംപോഷണത്തിനും പദ്ധതികൾ തയ്യാറാക്കിയിട്ടുണ്ട്. 20 ഗ്രാമപഞ്ചായത്തുകളിലും, വിവിധ സർക്കാർ സ്ഥാപനങ്ങളിലും പദ്ധതി നടപ്പിലാക്കാനുള്ള തയ്യാറെടുപ്പുകൾ
--	--	--

		പുരോഗമിക്കുന്നു. വിവിധ ജലസേചനപദ്ധതികളുടെ അണക്കെട്ടുകളിൽ ശേഖരിക്കുന്ന ജലം കൃഷിക്ക് ആവശ്യമാകുന്ന സമയത്ത് അതതു താലൂക്കുകളിൽ ഉൾപ്പെടുന്ന പാടശേഖര സമിതികൾ ജനപ്രതിനിധികൾ, ജില്ലാ ഭരണാധികാരികൾ മുതലായവരുടെ യോഗം വിളിച്ചുചേർത്ത് കാർഷികകലണ്ടറിന് അനുസൃതമായി ജില്ലാതല പ്രോജക്ട് അഡ്വൈസറി കമ്മിറ്റിയുടെ അംഗീകാരത്തോടെയാണ് ജല വിതരണം നടത്തുന്നത്. കൂടാതെ കനാലുകളിൽ നിന്നുള്ള ജലനഷ്ടം ഒഴിവാക്കുന്നതിനായി പൂർത്തീകരിച്ച പദ്ധതികളുടെ അറ്റകുറ്റ പണികൾക്കായി എല്ലാ വർഷം ബജറ്റിൽ വകയിരുത്തുന്ന തുക ഉപയോഗപ്പെടുത്തി കനാലുകളുടെ അറ്റകുറ്റപണികൾ നടത്താറുണ്ട്. അതുപോലെ ഭാഗികമായി പൂർത്തീകരിച്ചതും പ്രവൃത്തികൾ നടന്നുവരുന്നതുമായ പദ്ധതികൾക്ക് അതാത് വർഷം അംഗീകരിച്ച ആക്ഷൻ പ്ലാനിൽ വകയിരുത്തിയ തുക ഉപയോഗപ്പെടുത്തി പ്രവർത്തികൾ നടത്തി വരുന്നു. നിർമ്മാണത്തിലിരിക്കുന്നതും ഭാഗികമായി പൂർത്തീകരിച്ചതും ജലസേചനം നടത്തിവരുന്നതുമായ കാരാപ്പുഴ പദ്ധതിയുടെ പ്രവർത്തികൾക്കായി 872.32 ലക്ഷം രൂപ ബജറ്റിൽ വകയിരുത്തിയിട്ടുണ്ട്. പ്രസ്തുത തുക ഉപയോഗപ്പെടുത്തി പ്രവർത്തികൾ ഏറ്റെടുത്ത് നടത്തുവാനുള്ള നടപടികൾ സ്വീകരിച്ചുവരുന്നു. കാഡാ പ്രവർത്തികൾക്കായി 10 കോടി രൂപ വകയിരുത്തിയത് ഉപയോഗപ്പെടുത്തി മലമ്പുഴ, മംഗലം, ചേരാമംഗലം, പോത്തുണ്ടി, ചിറ്റൂർപ്പുഴ എന്നീ പദ്ധതികളിൽ പ്രവർത്തികൾ ഏറ്റെടുത്ത് നടത്തുവാനുള്ള നടപടികൾ സ്വീകരിച്ചു വരുന്നു. പൂർത്തീകരിച്ച പദ്ധതികളുടെ പുനരുദ്ധാരണത്തിനായി നടപ്പുസാമ്പത്തിക വർഷം വകയിരുത്തിയ തുക ഉപയോഗപ്പെടുത്തി പ്രവർത്തികൾ നിർവ്വഹിക്കുന്നുണ്ട്. കനാലുകളിലൂടെ ജലസേചനം നടത്തുന്നതിന്റെ ഭാഗമായി പ്രസ്തുത കനാലുകൾ കടന്നുപോകുന്ന ഭാഗങ്ങളുടെ സമീപമുള്ള കിണറുകൾ, കുളങ്ങൾ മുതലായ സ്രോതസ്സുകളിൽ റീചാർജ്ജ് മുഖേന ജലവർദ്ധനവ് ഉണ്ടാകുവാനും അതുവഴി കടിവെള്ള ക്ഷാമത്തിന് ഒരു പരിധി വരെ സഹായകരമാകുന്നതാണ്.	
(ബി)	നബാർഡിന്റെ സഹായത്തോടെ നടപ്പാക്കുന്ന ഗ്രാമ കടിവെള്ള	(ബി)	നബാർഡ് ധനസഹായത്തോടെ നടപ്പാക്കുന്ന ഗ്രാമ കടിവെള്ള പദ്ധതികളുടെ നിർമ്മാണം ത്വരിതപ്പെടുത്തുന്നതിന് ചീഫ് സെക്രട്ടറി

പദ്ധതികളുടെ നിർമ്മാണം ത്വരിതപ്പെടുത്തുന്നതിന് സ്വീകരിച്ച നടപടികൾ അറിയിക്കാമോ;	തലത്തിലും, സെക്രട്ടറി തലത്തിലും റിവ്യൂ മീറ്റിംഗുകൾ നടത്തിവരുന്നു. കൂടാതെ NABARD ഇടപെട്ട് ഫീൽഡ് തല സന്ദർശനം എല്ലാ ജില്ലകളിലും നടത്താറുണ്ട്. ഇതിൻ പ്രകാരം ഫീൽഡ് ഓഫീസർ തലത്തിലും, കേരള ജല അതോറിറ്റി മാനേജിംഗ് ഡയറക്ടർ തലത്തിലും, ടെക്നിക്കൽ മെമ്പർ, ചീഫ് എഞ്ചിനീയർ എന്നീ തലത്തിലും വിവിധ പദ്ധതികളുടെ വിശദമായ മോണിറ്ററിങ് നടത്തിവരുന്നു. വിവിധ ട്രാഞ്ചുകളിലുള്ള പ്രവൃത്തികളിന്മേൽ കരാറുകാർ പൂർത്തിയാക്കിയ ബില്ലുകൾ ലഭിക്കുന്ന മുറയ്ക്ക് ബിൽ തുക നിർദ്ദിഷ്ട മാതൃകയിലുള്ള ക്ലെയിമുകൾ മുഖേന സംസ്ഥാന സർക്കാർ വഴി നബാർഡിൽ സമർപ്പിച്ചു വരുന്നു. പദ്ധതികളുടെ സുഗമമായ നടത്തിപ്പിനായി താൽക്കാലികമായി ബാങ്കിൽനിന്നും ഓവർ ഡ്രാഫ്റ്റ് സൗകര്യം ലഭ്യമാക്കി കരാറുകാരുടെ ബില്ലുകൾ തീർത്തു വരുകയും സർക്കാരിൽനിന്നും കേന്ദ്ര /സംസ്ഥാന ഫണ്ട് ലഭ്യമാകുന്ന മുറയ്ക്ക് ഈ തുക തിരിച്ച് അടയ്ക്കുകയും ഇതുവഴി പദ്ധതി പ്രവൃത്തികൾ തടസ്സം കൂടാതെ നടപ്പിലാക്കാനും ശ്രമിക്കാറുണ്ട്. ഇപ്പോൾ നടന്നു വരുന്ന പദ്ധതികളിൽ റോഡ് കട്ടിങ്ങുമായി ബന്ധപ്പെട്ട വിഷയങ്ങളും അതിന്റെ എസ്റ്റിമേറ്റിലുള്ള വർദ്ധനവും പ്രതികൂലമായി ബാധിച്ചിട്ടുണ്ട്. ആയത് പരിഹരിക്കുന്നതിലേക്കായി പദ്ധതികളുടെ പ്രത്യേക മിറ്റിങ്ങും ഡിപ്പാർട്ട്മെന്റ് തലത്തിലും സർക്കാർ തലത്തിലും നടത്തി പദ്ധതിയുടെ പുരോഗതി ഉറപ്പാക്കാറുണ്ട്. റോഡ് കട്ടിങ്ങിന് PWD യിൽ നിന്നും അനുവാദം ലഭിക്കുന്നത് സംബന്ധിച്ച് തീരുമാനം എടുക്കുവാനായി ജില്ലാ തലത്തിൽ എക്സിക്യൂട്ടീവ് എഞ്ചിനീയറുടെ നേതൃത്വത്തിൽ റോഡ് കട്ടിംഗ് വിഷയത്തിൽ കമ്മിറ്റി രൂപീകരിച്ചിട്ടുണ്ട്. ഈ കമ്മിറ്റിയിൽ തീരുമാനമുണ്ടാകാത്ത വിഷയങ്ങൾ സെക്രട്ടറിതല കമ്മിറ്റിയിൽ ഉന്നയിക്കുവാനും, ഉചിതമായ തീരുമാനം കൈക്കൊള്ളാനും, അഡീഷണൽ ചീഫ് സെക്രട്ടറി ചെയർമാനായി, ACS (LSGD) യും, Principal Secretary (PWD) ചേരുന്ന ഒരു എംപവേർഡ് കമ്മിറ്റി രൂപീകരിക്കുകയുണ്ടായി. ഓരോ മാസവും ഈ എംപവേർഡ് കമ്മിറ്റി നടന്നുവരുന്നു. കടിവെള്ളവിതരണത്തിനായി പുതിയ പൈപ്പുകൾ സ്ഥാപിക്കുന്നതിനും വൈദ്യുതി കണക്ഷൻ ലഭിക്കുന്നതിനും മറ്റും
--	--

			പലപ്പോഴും NH, PWD, Forest, Railway, തദ്ദേശ സ്വയംഭരണ സ്ഥാപനങ്ങൾ KSEB എന്നിവിടങ്ങളിൽ നിന്നുള്ള അനുവാദം ലഭിക്കുന്നതിനായി കാലതാമസം നേരിടാറുണ്ട്. ഇതു പരിഹരിക്കുന്നതിനായി വകുപ്പുമേധാവികളുമായും മന്ത്രിമാരുടെ തലത്തിലും മറ്റു ഉന്നത ഉദ്യോഗസ്ഥ തലത്തിലും ചർച്ചകൾ/ യോഗങ്ങൾ നടത്തി പ്രസ്തുത വിഷയങ്ങളിൽ വിവിധ വകുപ്പുകളുടെ ഏകോപനത്തിലൂടെ പ്രശ്നം പരിഹരിക്കാറുണ്ട്. അതത് ജനപ്രതിനിധികൾ, ബന്ധപ്പെട്ട ഏജൻസികൾ എന്നിവരുമായി ജില്ലാ കളക്ടർ തലത്തിലും സർക്കാർ തലത്തിലും അവലോകനയോഗങ്ങൾ നടത്തി വേണ്ട നടപടികൾ കൈക്കൊള്ളാറുണ്ട്.
(സി)	കെ.ആർ.ഡബ്ല്യു.എസ്.എ. വഴി നടപ്പാക്കുന്ന മഴക്കൊത്ത് പദ്ധതിയും ഭൂഗർഭ റീചാർജ്ജ് പദ്ധതിയും കാര്യക്ഷമമാക്കാൻ വേണ്ട ഇടപെടൽ നടത്തുമോ; ഏജൻസി നടപ്പാക്കുന്ന കമ്മ്യൂണിറ്റി മാനേജ്ഡ് ജലവിതരണ പദ്ധതികളുടെ സുസ്ഥിരത ഉറപ്പാക്കാൻ പദ്ധതിയുണ്ടോ;	(സി)	2019-20 നടപ്പു സാമ്പത്തിക വർഷം സംസ്ഥാനത്തെ ആറു ജില്ലകളിലെ 10 ഗ്രാമപഞ്ചായത്തുകളിൽ മഴവെള്ളം സംഭരിച്ചുള്ള കിണർ റീചാർജിംഗ് പദ്ധതിയ്ക്ക് രൂപം നൽകിയിട്ടുണ്ട്. ഈ പഞ്ചായത്തുകളിലെ 8500 കുടുംബങ്ങളിലെ തുറന്ന കിണറുകൾക്കാണ് കിണർ റീചാർജിംഗ് സംവിധാനം ഏർപ്പെടുത്തുന്നത്. മഴക്കൊത്ത് പദ്ധതിയുടെ ഭാഗമായി ഏഴ് ജില്ലകളിലെ പത്തു ഗ്രാമപഞ്ചായത്തുകളിൽ 1000 വ്യക്തിഗതകുടുംബങ്ങൾക്ക് 10000 ലിറ്റർ മഴവെള്ളം സംഭരിച്ച് ഉപയോഗിക്കാൻ സഹായകരമായ സംഭരണികൾ നിർമ്മിക്കുന്നതിന് പദ്ധതി തയ്യാറാക്കിയിട്ടുണ്ട്. മേൽപ്പറഞ്ഞ പദ്ധതികൾ എല്ലാ വർഷവും സംസ്ഥാനം നേരിടുന്ന കടിവെള്ളക്ഷാമം പരിഹരിക്കുന്നതിന് ഒരു പ്രധാന മാർഗമായി കണക്കാക്കാവുന്നതാണ്. ഘട്ടം ഘട്ടമായി സംസ്ഥാനമൊട്ടാകെ പദ്ധതി വ്യാപിപ്പിക്കുവാനും ലക്ഷ്യമിടുന്നു. ജലനിധി ഒന്നാംഘട്ടത്തിൽ നടപ്പാക്കിയ പദ്ധതികളുടെ സുസ്ഥിരത ഉറപ്പുവരുത്തുന്നതിനായി 2019-20 സാമ്പത്തിക വർഷത്തിൽ 649 പദ്ധതികളുടെ പുനരുദ്ധാരണ പ്രവർത്തനങ്ങൾക്ക് വേണ്ടി 55 കോടി രൂപ വകയിരുത്തിയിട്ടുണ്ട്. ഇതിൽ 210 പദ്ധതികളുടെ പുനരുദ്ധാരണ പ്രവർത്തനങ്ങൾ നിർവ്വഹണഘട്ടത്തിലും ബാക്കിയുള്ള 439 പദ്ധതികൾ ഭരണാനുമതി നൽകുന്ന ഘട്ടത്തിലുമാണ്.
(ഡി)	റെഗുലേറ്ററുകൾ നിർമ്മിച്ച് നദികളെത്തന്നെ ജലസംഭരണികളാക്കാനായുള്ള പദ്ധതിയുടെ പുരോഗതി അറിയിക്കാമോ?	(ഡി)	നദികളിൽ അനുയോജ്യമായ ഇടങ്ങൾ കണ്ടെത്തി (നദികളുടെ കരകൾ ഉയർന്നതും ശക്തവുമായ ഇടങ്ങൾ) റെഗുലേറ്ററുകളും തടയണകളും നിർമ്മിച്ച് ചെറു സംഭരണികളാക്കി മാറ്റുന്നതിനായി കിഫ്ബി, സംസ്ഥാന

		ബജറ്റ്, നബാർഡ് ഫണ്ടുകൾ പ്രയോജനപ്പെടുത്തി റഗുലേറ്ററുകൾ നിർമ്മിക്കുന്നതിനുള്ള നടപടികൾ സ്വീകരിച്ചിട്ടുണ്ട്. കേരളത്തിലെ ഇരുപതോളം നദികളിലായി 28 റഗുലേറ്ററുകൾ കിഫ്ബി ധനസഹായത്തോടെ നിർമ്മിക്കാൻ തീരുമാനിച്ചിട്ടുണ്ട്. ഇതിൽ 16 എണ്ണത്തിന് തത്വത്തിൽ അംഗീകാരം നൽകിയിട്ടുണ്ട്. ഇതിൽ ഒരു പദ്ധതിയുടെ സാങ്കേതികാനുമതി 11.6.19-ൽ 25.70 കോടി രൂപയ്ക്ക് ടെക്നിക്കൽ കമ്മിറ്റി നൽകുകയും ടെണ്ടർ നടപടികൾ പുരോഗമിച്ചുവരികയുമാണ്. രണ്ടാമത്തെ പദ്ധതിയ്ക്ക് 12.065 കോടി രൂപയ്ക്ക് കിഫ്ബി ഫണ്ട് അനുവദിച്ചിട്ടുണ്ട്. ഇതിന് സാങ്കേതികാനുമതി നൽകുന്നതിനുള്ള നടപടികൾ ജുലൈ മാസത്തോടു കൂടി പൂർത്തിയാകുന്നതാണ്. കിഫ്ബി 3 പദ്ധതികളുടെ പ്രോജക്ട് റിപ്പോർട്ടുകൾക്ക് സാങ്കേതിക അവലോകന റിപ്പോർട്ട് നൽകുകയും ആയതിന് കെ. ഐ. ഐ. ഡി. സി. മറുപടി കിഫ്ബിയിലേയ്ക്ക് സമർപ്പിക്കുകയുണ്ടായി. കിഫ്ബിയുടെ പരിഗണനയിലാണ്. കിഫ്ബിയിൽ നിന്നും ലഭിച്ച മൂന്നു പദ്ധതികളുടെ സാങ്കേതിക അവലോകന റിപ്പോർട്ടുകൾക്ക് കെ.ഐ. ഐ. ഡി. സി. മറുപടി തയ്യാറാക്കി വരികയാണ്. നാല് പദ്ധതികളുടെ സാങ്കേതിക അവലോകന റിപ്പോർട്ട് കിഫ്ബിയിൽ തയ്യാറായി വരുന്നു. നാലു പദ്ധതികളുടെ വിശദമായ പ്രോജക്ട് റിപ്പോർട്ട് ജലസേചന വകുപ്പിൽ തയ്യാറായി വരുന്നു. ബാക്കിയുള്ള പദ്ധതികളുടെ വിശദമായ പ്രോജക്ടുകൾ തയ്യാറാക്കുന്നത് വിവിധ ഘട്ടങ്ങളിലായി ജലസേചനവകുപ്പിൽ തയ്യാറാക്കിവരുന്നു. ഇതിനു പുറമേ ജലസേചന വകുപ്പിന്റെ വിവിധ പദ്ധതികളിൽ ഉൾപ്പെടുത്തി ചെങ്ങന്നൂർ റഗുലേറ്റർ കം ബ്രിഡ്ജ്, കൂട്ടക്കടവ് റെഗുലേറ്റർ, പാലായി വളവ് റെഗുലേറ്റർ, ബാവികര റെഗുലേറ്റർ മലങ്കര പാലക്കടവ് റെഗുലേറ്റർ ചമതച്ചാൽ RCB, ചിറ്റാരിക്കടവ് RCB, എന്നീ പ്രധാന റെഗുലേറ്ററുകളുടെ നിർമ്മാണം നടന്നു കൊണ്ടിരിക്കുന്നു. ജലനിധിയുടെ രണ്ടാം ഘട്ടത്തിൽ വേങ്ങര പഞ്ചായത്തിൽ ബക്കിയം പണ്ടികശാലയിൽ കടലുണ്ടിപ്പുഴയുടെ കുറുകെ ഒരു റെഗുലേറ്റർ നിർമ്മാണം പൂർത്തീകരിച്ചു. ഇതു മുഖേന തെന്നല പെരുമണ്ണക്കാരി, ഓഴൂർ, വേങ്ങര, പരപ്പൂർ, ഊരകം, എടരിക്കോട്
--	--	--

		എന്നീ ജലനിധി പഞ്ചായത്തുകളിൽ 22107 കുടുംബങ്ങൾക്ക് കടിവെള്ളം ലഭ്യമാക്കാനാണ് ഉദ്ദേശിക്കുന്നത് . ഈ റെഗുലേറ്റർ തിരൂരങ്ങാടി, കണ്ണമംഗലം, ഒളക്കുങ്ങൽ, എ.ആർ. നഗർ. കോട്ടക്കൽ എന്നീ പഞ്ചായത്തുകൾക്ക് പ്രയോജനം ലഭ്യമാകുന്നതാണ് . ജലനിധിക്കുവേണ്ടി ഇറിഗേഷൻ വകുപ്പാണ് റെഗുലേറ്റർ നിർമ്മാണം നടത്തിയത് . ഫലക്കാട്, വയനാട്, പത്തനംതിട്ട കാസർഗോഡ് എന്നീ നാല് ജില്ലകളിൽ പൈലറ്റ് പദ്ധതിയായി ബന്ധാരകളുടെ നിർമ്മാണം നടത്തുന്നതിനായി നടപടികൾ സ്വീകരിച്ചുവരുന്നു
--	--	--


 സെക്ഷൻ ഓഫീസർ